

مسلم معاشروں کے لیے مدرسہ کا وجود ناگزیر ہے

مدینہ منورہ کے اردو چینل ”وصال اردو“ کو حضرت مولانا محمد حنفی جالندھری مدظلہم

ناظم اعلیٰ وفاق المدارس کا فکر انگیز انٹرویو (حصہ اول)

انٹرویونگار: غلام نبی مدینی

ناظم اعلیٰ وفاق المدارس العربیہ پاکستان حضرت مولانا قاری محمد حنفی جالندھری دامت برکاتہم اسال جع پر تشریف لے گئے تو مدینہ منورہ قیام کے دوران وہاں کے ”وصال اردو چینل“ نے حضرت ناظم اعلیٰ مدظلہم کے خصوصی انٹرویو کا اہتمام کیا۔ حضرت ناظم اعلیٰ وفاق مدظلہم نے موجودہ حالات اور مدارس کے حوالے سے اور خصوصاً میڈیا وار کے تناظر میں نہایت شرح و بسط کے ساتھ سوالات کے پر مغز جوابات دیے۔ اس انٹرویو کو ناظرین کی بڑی تعداد نے سنا اور فکر انگیز جوابات کو سراہا، انٹرویو کے مندرجات کی اہمیت کے پیش نظر ماہنامہ ”فاق المدارس“ میں شائع کیا جا رہا ہے۔

وصال اردو: دینی مدارس کے حوالے سے وقفہ فوتا مختلف باتیں گردش کرتی رہتی ہیں، بہت سے ایسے سوالات ہیں جو دینی مدارس کے بارے میں کیے جاتے ہیں اور مدارس پر ازالات بھی لگائے جاتے ہیں۔ مدارس کو بہت سے مسائل کا سامنا ہے، مثلاً عید الاضحیٰ پر قربانی کی کھالوں کا معاملہ ہے یا اسی طرح مدارس کے جو اخراجات ہیں اس حوالے سے حکومت کی طرف سے کچھ چیزیں لائی جاتی ہیں، اسی طرح بینک اکاؤنٹس کا معاملہ ہے، ان کے آذٹ وغیرہ کے بھی معاملات ہیں..... پھر مدارس کے طلبہ کے حوالے سے باتیں کی جاتی ہیں کہ مدارس کے طلبہ معاشرے میں اپنے روزگار کے حوالے سے سیئیں نہیں ہو پاتے۔ نئی حکومت جو آئی ہے عمران خان صاحب نے اپنی تقریر میں کہا کہ مدارس کے طلبہ کو نجیسٹر ہونا چاہیے ڈاکٹر ہونا چاہیے..... تو کیا مدارس کے طلبہ کی ذمہ داری ہے کہ وہ نجی بھی بن جائیں، انھیں بھی بن جائیں اور سیاست دان بھی بن جائیں، یورو کریٹس بھی بن جائیں؟!

اسی طریقے سے مدارس کے نصاب پر جدید تعلیم کے حوالے سے اعتراضات اٹھائے جاتے ہیں وہ کس حد تک درست ہیں؟ مدارس کے پورے نظام کے حوالے سے، جدید تعلیم کے حوالے سے، نصاب کے حوالے سے مدارس پر جواہرات ہیں اس حوالے سے اور مدارس کو کن مسائل کا سامنا ہے اور حکومت مدارس کی دینی تعلیم کے ساتھ کس

طرح سے تعاون کر سکتی ہے اور دینی مدارس کس طرح سے حکومت کے ساتھ تعاون کر سکتے ہیں؟ تو اسی حوالے سے آج ہمارے ساتھ بات چیت کے لیے موجود ہیں ہمارے پروگرام میں خصوصی مہماں، بہت معزز مہماں ہیں پاکستان کے حضرت مولانا قاری محمد حنفی جالندھری صاحب، جو ناظم اعلیٰ ہیں وفاق المدارس العربیہ پاکستان کے اور ترمذیان ہیں اتحاد تنظیمات مدارس کے اور جامعہ خیر المدارس ملتان کے ہمہم بھی ہیں، اسی طرح اسلامی نظریاتی کونسل کے ممبر بھی ہیں۔ پاکستان کے دینی مدارس کے حوالے سے اور دینی معاملات میں آپ کا بہت بڑا کردار رہا ہے۔ آج ہمارے ساتھ موجود ہیں، ہم ان سے بات کریں گے، بہت شکریہ حضرت قاری صاحب!..... آپ تشریف لائے ہمارے پروگرام میں، سب سے پہلے تو یہ فرمائیے گا کہ مدارس کی جواہیت اور ضرورت ہے بہت سے لوگ کہتے ہیں مدارس تو نہیں ہونے چاہیں کیونکہ نظام تبدیل ہو گیا ہے، دنیا جدید ہو گئی ہے، قدامت پسند اور روایت پرست لوگ نہیں رہے تو قومدارس کی اہمیت اور ضرورت کیا ہے؟ اور مدارس پاکستان میں اس وقت کس طرح چل رہے ہیں؟ اور ان کی تعداد کتنی ہے اور کیا وہ کم ہو رے ہیں یا آگے بڑھ رہے ہیں..... آپ کیا کہیں گے اس حوالے سے؟

ناظم اعلیٰ وفاق المدارس:.....بِسْمِ اللّٰهِ الرَّحْمٰنِ الرَّحِيْمِالسَّلَامُ عَلَيْكُمْ وَرَحْمَةُ اللّٰهِ وَبَرَكَاتُهُ!

سب سے پہلے تو میں آپ کا شکرگزار ہوں اور وصال اردو جمیل کا شکرگزار ہوں کہ مجھے آپ نے یہ موقع دیا کہ اپنی بات کہہ سکوں۔ دینی مدارس اور اسلام یہ آپکی میں لازم و ملزم ہیں، جتنی پرانی تاریخ اسلام کی ہے اتنی پرانی تاریخ دینی مدارس کی ہے۔ جب جناب نبی کریم صلی اللہ علیہ وسلم پر غار حرامۃ المکر میں پہلی وحی کا نزول ہوا اقراء بسم ربک الذی خلق تو اسی دن مدرسہ بھی وجود میں آگیا۔ اس لیے کہ اس میں پڑھنے کا حکم تھا پڑھنا بھی وہ ہے جس سے رب کی پہچان ہو، تو اس سے معلوم یہ ہوا کہ وہ تعلیم ضروری ہے جس سے خالق کی معرفت ہو۔ خالق کی معرفت کا مطلب یہ ہے کہ ہمیں اپنے پروردگار، اپنے پیدا کرنے والے کی ذات کا علم ہو؛ اس کی صفات کا علم ہو اور اس کے احکام کا علم ہو، اس لحاظ سے میں یہ کہتا ہوں کہ اسلام جہاں ہو گا وہاں دین کا مدرسہ ہو گا، جہاں مدرسہ ہو گا وہاں اسلام ہو گا۔ جب ہم نے اسلام کو بطور ضابطہ حیات اور دستور زندگی تسلیم کیا ہے تو اس کی تعلیم بھی لازمی ہے۔ یہاں یہ بات بھی میں عرض کر دوں کہ اسلام نہ بہ نہیں ہے بلکہ اسلام دین ہے۔ اس سے پہلے جو تھے وہ نہ اہب تھے لیکن اسلام دین ہے۔ نہ بہ وہ ہوتا ہے جس میں چند عقاوید ہوں عبادات ہوں کچھ اس میں معاشرتی معاملات ہوں لیکن دین مکمل ضابطہ حیات کو کہتے ہیں، دستور زندگی کو کہتے ہیں جس میں عقائد بھی ہوں جس میں عبادات بھی ہوں جس میں معاملات بھی ہوں جس میں معیشت اور تجارت کے احکام بھی ہوں اور آداب و اخلاق بھی ہوں اور اس لحاظ سے آپ دیکھیں تو قرآن کریم میں جہاں بھی لفظ اسلام آیا ہے اس کے ساتھ دین کا لفظ آیا،

.....الیوم اکملت لكم دینکم و اتممتان الدین عند اللہ الاسلاماور خود حضور صلی اللہ علیہ وسلم نے بھی احادیث مبارکہ میں اسلام کے لیے دین کا الفاظ بولا۔ جبرائیل علیہ السلام جب آئے اور بنیادی سوالات کیے صحابہ کی موجودگی میں توجہ نبی کریم صلی اللہ علیہ وسلم نے صحابے سے فرمایا کہ یہ جبرائیل علیہ السلام تھے، کیوں آئے تھے؟ تاکہ تمہیں تمہارا دین سکھائیں۔ جب اسلام ایک مکمل ضابط حیات ہے تو اس کا تعلق عقائد سے بھی ہے اس کا تعلق عبادات سے بھی ہے، اس کا تعلق ہمارے سیاسی نظام سے بھی ہے، ہمارے پارلیمنٹی نظام سے بھی ہے، ہمارے بنس سے بھی ہے، ہمارے عدالتی نظام سے بھی ہے، تو پھر تمیں اسلام کی تعلیم چاہیے ہوگی اور اسلام کی تعلیم جہاں پر ہوتی ہے اس کا نام مدرسہ ہے۔ تو مختصر لفظوں میں یہ کہا جاسکتا ہے کہ جتنا اسلام ضروری ہے اتنا ہی اسلام کی تعلیم ضروری ہے اور اسلام کی تعلیم کا مرکز مدرسہ ہی ہوا کرتا ہے۔ دینی مدارس کی ایک اسلامی سوسائٹی اور معاشرے میں کیا اہمیت ہے اس کو یوں بھی تعبیر کیا جاسکتا ہے کہ انسان جسم و روح کا نام ہے اور اس میں اصل چیز جو ہے وہ روح ہے، تو ایک انسانی معاشرے میں مسلم معاشرے میں یہ جو دین ہے یا اس کے لیے بہنzel روح کے ہے اور جس کے اندر اس کی تعلیم ہوتی ہو وہ بہنzel روح کے ہے، اگر آپ دین کے مدرسے کو دہاں سے نکال دیں گے تو وہ معاشرہ ایک اسلامی معاشرہ نہیں کھلائے گا، وہ ایک مردہ معاشرہ کھلائے گا، تو اس لیے جب اسلام پر ہمارا ایمان ہے، اسلام پر ہمارا عقین ہے اور اسلام ایک مکمل لائف دینا ہے.....پوری زندگی کے لیے رہنمائی دینا ہے تو اس کے لیے تعلیم بھی ضروری ہے۔ اس کا مرکز جو ہے وہ دین کا مدرسہ ہے۔ اگر میں یہ کہوں کہ ہمارے جسم میں جو حیثیت ہمارے دل کی اور قلب کی ہے وہ ہی حیثیت ہمارے معاشرے میں مدرسے کی ہے غلط نہیں ہوگا۔ انسان کی اگر آنکھیں خراب ہو جائیں تو وہ زندہ رہ سکتا ہے، اس کے کافی خراب ہو جائیں، اس کی سماعت کمزور ہو جائے، اس کے ہاتھ اور پاؤں متاثر ہو جائیں وہ زندہ رہ رہتا ہے لیکن اگر کسی کا دل متاثر ہو جائے یا مجرموں ہو جائے تو وہ زندہ نہیں رہتا۔ اس لیے میں یہ سمجھتا ہوں کہ دین کا مدرسہ جو ہے وہ ایک مسلم معاشرے میں وہی حیثیت رکھتا ہے جو بدن انسانی میں دل کی ہے، کہ اگر وہ متاثر ہو گا تو پورا اسلامی معاشرہ متاثر ہو گا، پھر اگر ہم پاکستان کے تناظر میں دیکھیں تو پاکستان ایک نظریاتی ریاست ہے یہ کلمہ کے نام پر وجود میں آئی ہے، پاکستان کا مطلب کیا.....لا الہ الا اللہ محمد رسول اللہ جب پاکستان ایک نظریہ کی بنیاد پر وجود میں آیا اور یہ ایک نظریاتی ریاست ہے، اس کے نظریے کا اعلان بھی اس کے قیام سے پہلے کر دیا گیا، پھر قرارداد مقاصد میں اس ریاست کا نظریاتی رخ متعین کر دیا گیا۔ ۳۔ ۷، کے آئین میں پھر اس کو واضح طور پر بتا دیا گیا کہ پاکستان کا اصل سرکاری مذہب اسلام ہے۔ یہاں قانون سازی قرآن و سنت کے مطابق ہوگی، یہاں کوئی قانون قرآن و سنت کے خلاف نہیں بن سکے گا.....تو قرآن و سنت کیا کہتے ہیں؟.....یہ کون بتائے گا؟.....یہ مدرسے

باتے گا!۔ اب آپ نے قانون سازی کرنی ہے قرآن و سنت کے مطابق تو قرآن و سنت کا علم چاہیے کہ نہیں؟! قرآن و سنت کی تعلیم چاہیے کہ نہیں؟ اگر آپ کو قرآن و سنت کے بارے میں معلوم نہیں ہے تو آپ اس کی روشنی میں قانون سازی کیسے کر سکیں گے؟ اور مدرسہ جو ہے وہ اس کی تعلیم دیتا ہے، گویا یہ کہا جاسکتا ہے کہ پاکستان جو ایک نظریاتی ریاست ہے اور جس کا سرکاری مذہب اسلام ہے جو اس کے آئین کا تقاضا ہے تو پاکستان کی نظریاتی ریاست اور اس کے آئین کے تقاضے کے مطابق اگر تعلیم دے رہا ہے تو وہ مدرسہ دے رہا ہے۔

وصال اردو:..... آپ نے مدرسے کی توبات کر لی کہ پاکستان کے اندر بھی اس کی بھی وہ ہی حیثیت ہو گئی اس طرح سے آپ نے مثال بھی دی کہ جس طرح بدن انسانی میں دل کی حیثیت ہے تو ہماری زندگی میں وہی حیثیت اسلام کی ہے۔ لیکن سوال یہ ہوتا ہے کہ جو دیگر اسکول ہیں عربی میں ان کو بھی مدارس کہتے ہیں ان کے حوالے سے آپ کیا کہیں گے؟ جو باقی ادارے ہیں ان میں اور دینی مدارس میں جو تفریق ہے اس حوالے سے اور ان میں جو کچھ پڑھایا جاتا ہے اس حوالے سے آپ کیا کہیں گے؟

ناظم اعلیٰ وفاق المدارس:..... دیکھیں میں عرض کرتا ہوں پاکستان بننے کے بعد ہمارے تعلیم کے تقاضے تبدیل ہو گئے تھے۔ پاکستان بننے کے بعد ہمیں ایسے جامع نظام تعلیم کی ضرورت تھی جو ہمارے جدید دور کے تقاضے بھی پورے کرتا اور ہمارے دینی تقاضے بھی پورے کرتا، یہ حکومت کی ذمہ داری تھی مگر بدقتی سے ایسا نہ ہوا، جو مسٹر اور ملا کی تفریق بر صیر میں آ کر برطانوی سامراج نے کی تھی اسی تقسیم کو ہم نے برقرار رکھا؛ حالانکہ جب ایک اسلامی ریاست وجود میں آ رہی تھی اور ایک اسلامی نظریاتی مملکت وجود میں آ رہی تھی تو اب ہمارا نصباب تعلیم اور نظام تعلیم ان خطوط پر استوار ہونا چاہیے تھا جو ہمارے ایمانی اور دینی تقاضے بھی پورے کرتا، اور جدید تقاضے بھی پورا کرتا، ایسا نہیں کیا گیا۔ چنانچہ مجبوراً مدارس کو اور علماء کو اپنا سلسلہ جاری رکھنا پڑا اور چونکہ اس لیے کہ دین بھی ایک مسلم معاشرے کی ضرورت ہے ایک مسلمان نے دین پر عمل کرنا ہے، عمل کرنے کے لیے اس کو دین کا علم چاہیے تو علم کے مرکز کے طور پر یہ مدارس وجود میں آئے اور یہ قائم ہوتے رہے۔ مجھے تو اپنے مطالعہ کی حد تک اسلام کے اور قرآن و سنت کی روشنی میں یہ تقسیم نہیں ملتی کہ یہ دنیاوی علم ہے یہ دینی علم ہے۔ مجھے جو تقسیم ملتی ہے وہ علم نافع اور غیر نافع کی ملتی ہے۔

علم کی جو تقسیم دین و دنیا کے اعتبار سے ہے اسلام میں نہیں ہے۔ ہر علم اسلام کا تقاضا ہے جو مفید ہو ضروری ہو، ہمیں تو جو تقسیم ملتی ہے وہ نافع اور غیر نافع کی ملتی ہے۔ جناب نبی کریم صلی اللہ علیہ وسلم کی دعا اللہ ہم انی استلک علماء نافعا اور ایک دعا میں فرمایا کہ اللہ ہم انی اعوذ بک علم من لا ينفع تو معلوم ہو اعلم نافع اور غیر نافع یہ دو تقسیمیں ہیں۔ لہذا اسکول اور کالجز اور یونیورسٹیز کی جو تعلیم ہے وہ بھی ہماری ضرورت ہے اس لیے سائنس و تکنیکا لوگی ہو

جغرافیہ ہو ریاضی ہو اور جتنے بھی جدید امور ہیں معاشیات کا علم یہ تمام ہماری ضرورت ہیں، لیکن فرق صرف اتنا ہے کہ ایک ہے مقصد اور ایک ہے ضرورت۔ قرآن و حدیث کا علم یہ مسلمان کی زندگی کا مقصد ہے اور جتنے بھی جدید علوم ہیں یہ مسلمان کی ضرورت ہیں۔ مقصد اور ضرورت..... اس کو سامنے رکھنا چاہیے۔ اس کو میں ایک مثال سے واضح کرتا ہوں ہم ایک گھر بناتے ہیں، ہمارے اس گھر کے اندر بیڈروم بھی ہوتا ہے کچھ بھی ہوتا ہے تو ایک بھی ہوتا ہے اور مختلف چیزوں کے لیے اسٹور بھی ہوتے ہیں لیکن ہمارا مقصد جو ہوتا ہے وہ آرام کا کمرہ، بیڈروم ہوتا ہے۔ کچھ ہماری ضرورت ہوتی ہے لیکن ہم جب گھر ڈیزائن کرتے ہیں تو اس کے اندر ہم کچھ بھی رکھتے ہیں اسٹور بھی رکھتے ہیں، باہر روم بھی رکھتے ہیں اور بیڈروم بھی ہباتے ہیں۔ تو جیسے بیڈروم مقصد ہے باقی ضرورتیں ہیں اسی طرح مسلمان کے لیے قرآن و سنت کا علم مقصد ہے اور باقی تمام علوم ضرورتیں ہیں۔ ہم ضرورتوں سے بھی آنکھیں بند نہیں کر سکتے۔ دینی مدارس جو تعلیم دے رہے ہیں وہ مقصد ہے اور اسکوں کا بجز یونیورسٹیز جو تعلیم دے رہے ہیں وہ مسلمان کی ضرورت ہے۔ تو ضرورت سے بھی آنکھیں بند نہیں کی جاسکتیں۔ آج بدستی یہ ہے کہ مقصد کو نظر انداز کر دیا گیا ہے۔ آج ہمارے عویٰ نظام تعلیم کا حصہ وہ مقصد نہیں رہا۔ ضرورتیں آگئی ہیں، مثال کے طور پر ابھی حال ہی میں پاکستان کے منتخب وزیر اعظم عمران خان صاحب نے اپنی پہلی نشری تقریر میں یہ بات کہی کہ ہم چاہیں گے کہ مدارس سے انجینئر ڈاکٹر اور سائنس دان بھی نکلیں۔ میں یہ سمجھتا ہوں کہ ان کو شاید یہ بھی کہنا چاہیے تھا کہ ہم یہ بھی چاہیں گے کہ ہمارے اسکوں وکالجز یونیورسٹی سے قرآن کریم کا حافظ، قاری اور دین کا عالم بھی نکلے۔ اور اچھے مستند مفتی نکلیں..... اس لیے ہماری قوم کی ضرورت جہاں انجینئر، ڈاکٹر اور سائنس دان ضرورت ہیں وہاں پر ہماری قوم کی ضرورت دین کے رہنمای بھی ہیں علماء بھی ہیں، حافظ بھی ہیں اور قاری بھی ہیں مفتی بھی ہیں یہ بھی ہمارے معاشرے کی ضرورت ہیں۔ افسوس یہ ہے کہ آج تک کسی حکومت نے اس کو اپنا فرض سمجھا ہی نہیں۔ حالانکہ یہ پاکستان کے آئین کا بھی تقاضا ہے اس لیے میں یہ سمجھتا ہوں کہ جو تعلیم دینی مدارس دے رہے ہیں وہ مقصد ہے جو اسکوں کا بجز یونیورسٹیز دے رہے ہیں وہ ہماری ضرورت ہے۔ ہونا یہ چاہیے تھا کہ ہم ایک ایسا جامع نظام تعلیم بناتے جو مقصد کو بھی پورا کر رہا ہوتا اور ضرورت کو بھی پورا کر رہا ہوتا۔ ایسا نظام تعلیم بناتے جو مقصد کو پورا کر رہا ہوتا اور ضرورت کو بھی پورا کر رہا ہوتا اب اس کو ہم کیسے حاصل کریں گے اس کے لیے دونوں سائیڈ کو کچھ قدم اٹھانے ہوں گے مدارس کو بھی اٹھانے ہوں گے اور گورنمنٹ کے تعلیمی اداروں کو بھی اٹھانے ہوں گے۔ گورنمنٹ کو اپنے تعلیمی نظام میں قرآن و سنت کے علوم لانے ہوں گے اور مدارس کو سائنسی علوم اپنے مدارس کے نصاب میں لانے ہوں گے۔

وصال اردو:..... گورنمنٹ کی طرف سے اعتراض ایک یہ کیا جاتا ہے۔ ابھی جیسے ہم نے خبر بھی سنی ہے کہ جو نی

حکومت آئی ہے اس نے یہ لازم کر دیا ہے کہ قرآن کی تعلیم لازمی ہوگی۔ اور اسی طرح پنجاب اسلام سے گزشتہ دور حکومت نے یہ چیزیں ہم سنتے رہتے ہیں۔ لیکن وہ لوگ یہ اعتراض کرتے ہیں کہ پہلے مدارس یا اہل دین جو ہیں وہ اس طرف نہیں آتے۔ تو آپ کی طرف گیند چھینتے ہیں کہ آپ لوگ نہیں آتے اور آپ کو آگے آنا چاہیے اور یہ چیزیں کرنی چاہیں۔ تو ایسا نہیں ہے کہ اہل مدارس خود کا الجزو اور یونیورسٹیز کی طرف جاتے ہوئے تقسیم کر لیا کہ یہ تو اور لوگ ہیں اور ہم اور لوگ ہیں تو مدارس والوں کو پہل کرنا چاہیے۔ کیونکہ قیادت کا حق بھی ان کے پاس ہے۔

ناظم اعلیٰ و فاق المدارس: زمینی حقوق اس سے مختلف ہیں۔ جو پر اپنیں ہے، جو کہا جاتا ہے زمینی حقوق اس سے مطابقت نہیں رکھتے۔ زمینی حقیقت یہ ہے کہ وفاق المدارس العربیہ پاکستان جس کا میں سیکڑی جزوں، جس کے نیٹ ورک میں اس وقت الحمد للہ نہیں ہزار مدارس ہیں۔ جیسیں لاکھ طلبہ و طالبات ہمارے نیٹ ورک کے تحت تعلیم حاصل کر رہے ہیں۔ اسی طرح پاکستان میں دیگر مکاتب فکر کی تنظیمیں بھی ہیں، وفاق ہے اور مجموعی طور پر پاکستان میں تیس ہزار سے پیش ہزار مدارس ہیں اور ان میں تین ملین سے زائد طلبہ و طالبات زیر تعلیم ہیں۔ وفاق المدارس نے اپنے نصاب میں کلاس ون سے لے کر آٹھویں تک کے تمام مضامین کو شامل کیا۔ ہم نے اپنے مدارس کے نصاب میں انگلش کو شامل کیا، ریاضی کو شامل کیا، سائنس کو شامل کیا، مطالعہ پاکستان کو شامل کیا، اردو کو شامل کیا، کم مدارس میں کمپیوٹر کی کلاس ہوئیں، شیکیل ایجوکیشن ہمارے مدارس میں دی گئی، اور اس کے بعد سن ۲۰۰۱ء میں ۲۰۰۲ء میں ہم نے نانکنھہ اور ٹینچھے کے مضامین کو بھی اپنے نصاب کا حصہ بنایا اور الحمد للہ بھی حال ہی میں جو مختلف بورڈز کے رزلٹ آئے ہیں، آپ ملتان بورڈ کا رزلٹ دیکھ لیں، سرگودھا بورڈ کا لے لیں، اسلام آباد فیڈرل بورڈ کا لے لیں، آپ فیصل آباد کو لے لیں اور آپ کراچی کو لے لیں تو الحمد للہ ہمارے مدارس کے طلبے نے وہاں پر پوزیشنیں لی ہیں۔ خود جامعہ خیر المدارس ملتان کی پہلی اور تیسری پوزیشن ملتان بورڈ سے میڑک میں ہمارے طلبے نے لی ہے۔ اسی طرح اتنہ میڈیٹیٹ میں۔ ہمارے مدارس میں الحمد للہ میڑک تک کی تعلیم دی جاتی ہے۔ ہم نے طلبہ اور طالبات کے لیے میڑک تک کی تعلیم لازمی قرار دی ہے۔ میڑک کے بعد ہم ان کو درس نظامی میں اولیٰ میں شامل کرتے ہیں۔

تو ہم نے تو یہ عملی قدم اٹھایا ہے، اپنے نصاب میں ان چیزوں کو شامل کیا اور اس کی تعلیم دے رہے ہیں اور اس کا ثبوت متوجہ ہیں، اس کا ثبوت یہ رزلٹ ہیں، اسی طرح پر الحمد للہ انٹر میڈیٹ میٹ میں بھی طلبہ پوزیشنز لے رہے ہیں۔ آگے آہستہ آہستہ جا کر گریجویشن میں جا کر بھی، کیونکہ ہمارے طلبہ کیلئے گریجویشن میں صرف دو مضمون ضروری ہیں وہ

ووضوں بھی ان شاء اللہ شامل کر لیں گے، ہمیں اس پر کوئی اشکال نہیں ہے، ہم نے تو یہ عملی قدم اٹھایا ہے، جبکہ حکومت کی طرف سے ابھی تک صرف اعلانات ہیں۔ یہ جو آپ کہہ رہے ہیں کہ قرآن کریم کی تعلیم ہو گی اور چھٹی تک قرآن کریم پڑھایا جائے گا، ناظرہ اور چھٹی سے بارہویں تک قرآن کریم کا ترجمہ پڑھایا جائے گا، یہ ابھی تک صرف کافروں میں ہے، یعنی عملی طور پر کام ابھی تک شروع نہیں ہوا، اب اس کے لیے ظاہر ہے انہیں اساتذہ چاہیے ہوں گے، اس کے لیے ان کو باقاعدہ آسامیاں اور ویکنیکیاں لانی ہوں گی، بجٹ لانا ہوگا، اس کے حوالے سے ابھی تک کوئی کام نہیں ہوا، تو میرا عرض کرنے کا مقصد یہ ہے کہ ہماری طرف سے تو زیادہ قدم اٹھے ہیں، دوسرا طرف سے کم قدم اٹھے ہیں۔ ہم نے حکومت کو یہ پیش کش کی ہے اور یہ ہمیشہ ہماری پیش کش برقرار ہے کہ حکومت کلاس ون سے لے کر کلاس ٹین تک کا ایک نصاب تعلیم پہلے مرحلے میں بنائے اور اس نصاب تعلیم کے بنانے میں علماء بھی شامل ہوں، مدارس کے لوگ بھی شامل ہوں اور عصری تعلیم کے اداروں کے لوگ بھی شامل ہوں اور ہم مل بینہ کر جامع نصاب تعلیم بنائیں جو ہمارے دینی تقاضے بھی پورے کرے اور ہمارے عصری تقاضے بھی پورے کرے، اور وہ نصاب تعلیم مدارس میں بھی پڑھایا جائے اور وہی پرائیوریٹ اسکولز میں اور گورنمنٹ اسکولوں میں پڑھایا جائے۔ ہم پہلے مرحلے میں میڑک تک ایک نصاب بنائیں پھر اس کے بعد انٹرمیڈیٹ تک کابنائیں۔

انٹرمیڈیٹ کے بعد اپیشلاائزیشن ہے، خود گورنمنٹ کے اداروں میں بھی ایسا ہے کہ کوئی چلا جاتا ہے میڈیکل کالج میں جس نے ڈاکٹر بننا ہوتا ہے، کوئی سائنس کی تعلیم حاصل کرنا چاہتا ہے تو وہ سائنس کالج میں چلا جاتا ہے اور کسی نے لاء کرنا ہوتا ہے تو وہ لاء کالج میں چلا جاتا ہے اور جس نے دینی علوم میں مہارت حاصل کرنی ہو وہ مدرسہ میں آجائے۔ تو بنیادی تعلیم پہلے میڑک تک ہوتی تھی اب انٹرمیڈیٹ تک آگئی ہے، تو بنیادی تعلیم بیک ایجوکیشن ایک ہونی چاہیے، ہم اس کے لیے تیار ہیں، ہمیں انکار نہیں ہے۔ گیند حکومت کے کوٹ میں ہے، حکومت جب چاہے آج چاہے کل چاہے، ہم ان کے ساتھ بینہ کر ایسا سلسلہ میں ڈیزائن کرنے کو تیار ہیں جو کلاس ون سے لے کر بارہویں تک انٹرمیڈیٹ تک کا ہو اور اس کے اندر ہمارے دینی تقاضے بھی پورے ہوں اور ہمارے عصری تقاضے بھی پورے ہوں۔ اس میں یہ جدید مضامین بھی ہوں اور قرآن و حدیث کا بنیادی علم بھی ہو، اور پھر انٹرمیڈیٹ کے بعد اپیشلاائزیشن ہو۔ یہ بات بھی ذہن میں وہی چاہیے کہ یہ جو کہا جاتا ہے، کہ مدارس سے ڈاکٹر کیوں نہیں نکلتے؟ انجینئر کیوں نہیں نکلتے؟ سائنس وان کیوں نہیں نکلتے؟ تو مدارس اپیشلاائزیشن کے ادارے ہیں، اپیشلا ایجوکیشن کے ادارے ہیں، ان کا مقصد دینی تعلیم دینا ہے۔ یہ سوال اسی طرح غلط ہے جیسے میں یہ کہوں کہ میڈیکل کالج سے لاء کیوں نہیں نکلتا؟ اب میڈیکل کالج اور یونیورسٹی ڈاکٹر بنائے گی وہ قانون وان نہیں بنائے گی۔ لاء کالج جو ہے وہ

قانون کی تعلیم دے گا میڈیکل کی تعلیم نہیں دے گا، سائنس کالج سے یہ طالبہ کیوں نہیں ہوتا کہ آپ ڈاکٹر کیوں نہیں دیتے؟ آپ لائز کیوں نہیں دے رہے؟ تو مرستے یہ تقاضا کیوں ہو رہا ہے؟ ممکن ہی نہیں ہے کہ ایک شخص عالم بھی ہوا اور مفتی بھی ہو قرآن کا حافظ بھی ہو وہ ڈاکٹر بھی ہو۔ انجینئر بھی ہو یہ بت ہو سکتا ہے جب ہم اپنے انجینئر، ڈاکٹر کو دین پڑھانا شروع کر دیں، تو وہ دین کے عالم بھی ہوں گے اور ڈاکٹر بھی ہوں گے وہ انجینئر بھی ہوں گے۔۔۔

وصال اردو:..... حضرت ان کی طرف سے یہ کہا جاتا ہے کہ آپ چونکہ اہل دین ہیں ورنہ الانبیاء ہیں۔ آپ کی ذمہ داری ہے کہ آپ معاشرے کی ہر ضرورت کو لیڈ کریں، آپ قیادت کریں، اگر ملک میں ہپتال ہیں، عدالتوں کا معاملہ ہے، ہماری انتظامیہ کا معاملہ ہے، پولیس اور فوج کا معاملہ ہے تو آپ کی ذمہ داری ہے کہ آپ قیادت کریں، جب کہ آپ نے خود کو صرف ایک خاص دائرے میں محدود کر دیا ہے۔ دوسری طرف یہ بھی سوال ہوتا ہے آپ لوگ یہ کیوں نہیں کہتے کہ چونکہ پاکستان بنانے کا مقصد لا الہ الا اللہ تھا اور سب کچھ دینی اور اسلامی نظریے کی بنیاد پر بنا تھا آپ اس کے لیے احتجاج کرتے، حکومتوں کو مجبور کرتے کہ اگر آپ ملک میں یکساں انجوکیشن نظام ملک میں نہیں لائیں گے تو ہم دھرنادیں گے..... تو یہ چیزیں بھی تو ہیں تو اس حوالے سے آپ کیا کہیں گے؟

ناظم اعلیٰ وفاق المدارس:..... دیکھیے پہلی بات تو یہ ہے کہ ملک کی اگر قیادت ہمارے پاس آئے ملک کی ریاست کا اختیار ہمارے پاس ہو تو ہم ان شاء اللہ ایک جامع نصاب تعلیم لائیں گے، لیکن سوال یہ ہے کہ جب سے پاکستان بنانے ہے اقتدار کن کے پاس رہا ہے؟ قوت نافذہ کن کے پاس ہے؟ ہمیں تو اس جگہ تک آنے ہی نہیں دیا گیا جہاں بیٹھ کر با اختیار بن کر ہم کوئی فیصلہ کر سکیں، عوام ہمیں منتخب کریں، عوام ہمیں ووٹ دیں اور ہمارا مینڈیٹ جو ہے وہ چوری نہ ہو اور ہمیں اقتدار میں آنے دیا جائے اور ہم اقتدار میں آنے کے بعد پھر ملک کے نظام کو اس طرح مرتب کر سکیں، اب ہم اپنے دائرہ اختیار میں حصی تبدیلی ہو سکتی ہے وہ ہم کر رہے ہیں، چنانچہ میں نے آپ کو بتایا کہ وفاق المدارس العربیہ نے اپنے دائرہ اختیار میں یہ تبدیلیاں کیں کہ اس نے اپنی نصاب تعلیم کو تبدیل کیا؛ اس نے اپنے نصاب تعلیم کو موجودہ تقاضوں سے ہم آہنگ کیا؛ ہمارے نصاب تعلیم میں انگلش، ریاضی، معاشرتی علوم، مطالعہ پاکستان، اردو، کمپیوٹر سائنس کے کورس اور اسی طرح ٹینکنیکل انجوکیشن یہ تمام ہمارے مدارس کے نصاب میں شامل ہیں۔ وفاق ان کا امتحان لے رہا ہے، اسی طرح پر ہم نے الحمد للہ اپنے اساتذہ کی ٹریننگ کا نظام قائم کیا، ہم نے اپنے طلبہ کو مختلف میدانوں کے لیے تیار کیا اور ہمارے مدارس نے ہر میدان کے لیے علماء دیے، یعنی جب بھی قوم کو ملک کو ضرورت پڑی تو ہمارے علماء نے ہر میدان میں جا کر الحمد للہ رہنمائی کا کام کیا۔ تو ہم اپنے دائرہ اختیار میں اپنے دائرہ

کار میں جو تبدیلی کر سکتے تھے وہ کر رہے ہیں اور جہاں تک حکومتوں پر دباؤ ڈالنے کی بات ہے؛ احتجاج کرنے کی بات ہے؛ ہم نے ہمیشہ حکومت سے مذاکرات میں؛ بات چیت میں؛ ڈائیلاگ میں ان کو اس طرف متوجہ کیا کہ آپ اپنے ملک کے نظام تعلیم کی اصلاح کریں؛ آپ اپنی ایجوکیشن کی ریفارم کریں، آپ صرف مدرسہ ریفارم کی بات نہ کریں، ایجوکیشن ریفارم کی بات کریں، آپ اپنے نظام تعلیم کو درست کریں۔

آپ بتائیے کہ کیا یہ بقدر نہیں ہے کہ پاکستان کے اعلیٰ منصب پر فائز شخصیت اور وہ سورہ اخلاص نہ پڑھ سکے۔ پاکستان کا وزیر تعلیم ہوا اور اس کو یہ معلوم نہ ہو کہ قرآن کریم کے کتنے پارے ہیں؟!۔ ابھی دیکھیے میں پورا احترام کرتا ہوں جو بھی ملک کا وزیر اعظم ہے لیکن آپ دیکھیے جب حلف ہو رہا تھا تو عمران خان صاحب خاتم النبیین صلی اللہ علیہ وسلم کے الفاظ کا درست تلفظ نہیں کر سکے۔ یہ تھیک ہے انسان گھبرا بھی جاتا ہے لیکن بہر حال پھر بھی دو تین دفعہ کہا گیا۔ یلوگ اصل میں اسلامی اصطلاحات سے مانوس نہیں ہیں۔ کیوں مانوس نہیں ہیں؟ کہ تعلیم وہ حاصل کی ہے جہاں ان اصطلاحات کا ذکر ہے ہی نہیں۔ تو کیا اس بات کی ضرورت نہیں ہے کہ ہمارا ملک جو نظریاتی ملک ہے وہاں نظام و نصاب تعلیم کو اسلامی تقاضوں کے ہم آہنگ کیا جائے؟ اور یہ اب تو یہ کیا کہا گیا ہے کہ ہم ریاست مذینہ کی طرز پر پاکستانی ریاست کو بنائیں گے۔ ریاست مذینہ کا نظام تعلیم کیا تھا؟ ریاست مذینہ کا نصاب تعلیم کیا تھا؟ جو نصاب تعلیم تھا اس میں حضور اکرم صلی اللہ علیہ وسلم نے جہاں صحابہ کرام رضوان اللہ علیہم اجمعین کو فرمایا فلاں فلاں زبان سیکھو، غیر مسلموں کی زبان سیکھنے کا کہا؛ اور جس طرح آپ نے ابھی اپنی گفتگو میں سوال میں کیا کہ یہاں کمانڈر بھی تیار ہوتے تھے، ہر شعبہ زندگی کی قیادت یہاں سے جاتی تھی، ہم بھی چاہتے ہیں کہ اس طرح کا ایک جامع نظام بنے؛ ہم اس میں بھرپور تعاون کریں گے؛ ان شاء اللہ!

وصال اردو:..... تو آپ کا سوال یہیں پر رہ جاتا ہے کہ ہمیں موقع نہیں دیا جاتا، ہمیں منتخب کریں نظام ہمارے حوالے کریں تو ہم چیخ لاسکتے ہیں، ہم سوال یہ کرتے ہیں اور عوام بھی یہ سوال اٹھاتی ہے کہ آپ کو دوسرے کیوں منتخب کریں؟ آپ نے کتنی کوشش کی کہ آپ ملکی انتخابات میں حصہ لیں، مدارس اور جو اہل مدارس ہیں جو طلبہ ہیں ان کی طرف سے کہا جاتا ہے کہ آپ لوگ خود پیچھے ہٹ گئے، کہ ہمارا کام تو صرف مسجد کے لیے امام تیار کرنا ہے اور نکاح اور جنازہ وغیرہ پڑھانا ہے۔

ناظم اعلیٰ وفاق: میں سمجھتا ہوں تقسیم کار کا کچھ اصول ہے۔ مثلاً میں وفاق المدارس سے تعلق رکھتا ہوں، وفاق المدارس نے اپنے ذمے ڈیوٹی یہی ہے کہ ہم نے ملک کے اندر دینی مدارس کے نظام کو چلانا ہے، دینی تعلیم کو لے کر چلانا ہے دینی تعلیم کو فروغ دینا ہے اور دینی تعلیم ہی کا تقاضا ہے کہ ہمارے طلبہ جدید تعلیم سے بھی

آشنا ہوں۔ میں دینی تعلیم سے الگ نہیں سمجھتا، عصری تعلیم کو، دینی تعلیم کا ایک تقاضا سمجھتا ہوں، ویکھیے میں دنیا میں جاتا ہوں، میں اسلام کا پیغام تب صحیح پہنچا سکتا ہوں جب مجھے وہاں کی زبان آتی ہو، جب میں دنیا کی عالمی زبان میں بات کر سکتا ہوں گا تو میں اسلام کا صحیح پیغام پہنچا سکتا ہوں۔ ہم نے اپنے ذمے یہ ڈیوٹی لی ہے کہ ہم ایک تعلیمی نظام کو آگے لے کر چلے جائیں گے۔ ہم دینی تعلیم کو فروغ دیں گے، دینی تعلیم کے جو جو تقاضے ہیں، ہم ان تقاضوں کو بھی پیش نظر رکھیں گے؛ چنانچہ ہم نے اپنی ذمہ داری پوری کی ہے اور کر رہے ہیں۔ آج پوری دنیا سے مسلمانوں کے بچے دینی تعلیم کے لیے پاکستان آنا چاہتے ہیں۔ آج پاکستان کے لوگوں کو دینی تعلیم کے حصول کے لیے باہر جانا نہیں پڑتا اور ان کو اس بات کا تقاضا نہیں ہوتا کہ ہم دینی تعلیم کے لیے باہر جائیں؛ جب کہ عصری تعلیم کی جن اداروں نے ذمے داری لی تھی وہ اپنی ذمے داری کو کس حد تک پورا کر رہے ہیں؟ آپ دیکھ لیں کہ اعلیٰ تعلیم کے لیے ہمارے بچے باہر جاتے ہیں، باہر کے ملکوں میں ان کو جانا پڑتا ہے۔

میں یہ عرض کر رہا تھا کہ ہم نے تقسیم کار کے اصول کے تحت ایک کام اپنے ذمے لیا ہے اور الحمد للہ، ہم اپنی اس ذمے داری کو ادا کر رہے ہیں، لیکن جو دینی سیاسی جماعتیں ہیں انہوں نے یہ ذمہ لیا ہے کہ ہم ملک کے اندر انتخابات میں حصہ لیں گے، ہم جمہوری نظام کا حصہ نہیں گے اور انتخابات کے ذریعے ملک کے اندر انقلاب لاائمیں گے، تبدیلی لاائمیں گے، اور ہم ایک جمہوری طریقے سے ملک کے اندر اسلامی نظام کا نفاذ کریں گے اور جب اسلامی نظام کا نفاذ ہوگا تو اس کا مالیاتی نظام بھی آئے گا اور اس کا تعلیمی نظام بھی آئے گا، اس کا عدالتی نظام بھی آئے گا، وہ بھی علماء ہیں وہ مدارس کے پڑھے ہوئے لوگ ہیں، وہ میدان میں ہیں، انہوں نے ہمیشہ قوم سے اپیل کی ہے کہ آپ ہمیں ووٹ دیں۔ وہ اس کے لیے محنت بھی کرتے ہیں، اس کے لیے احتجاج بھی کرتے ہیں، اس کے لیے مظاہرے بھی کرتے ہیں، وہ خود مدارس کے لوگ ہیں، مدارس کے پڑھے ہوئے لوگ ہیں، یہ دینی سیاسی جماعتیں..... تو عوام پاکستان میں ان دینی سیاسی جماعتوں کو بھی ایک موقع دے اور پھر دیکھئے کہ وہ تبدیلی کتنی لاتے ہیں اور ملک کے نظام میں کتنی بہتری آتی ہے؟

(باتی آئندہ ان شاء اللہ)